

(ಇ) ಈ ರೀತಿ ಎರಡು ಮೂರೂ ವರ್ಷಗಳ ನಂತರ ಕಾಮಗಾರಿಗಳನ್ನು ಆರಂಭಿಸುವುದರಿಂದ, ಹಣ ವ್ಯರ್ಥವಾಗುವುದಲ್ಲದೆ ಅಭಿವೃದ್ಧಿ ಕಾರ್ಯಗಳು ಸ್ಥಗಿತವಾಗುವುದನ್ನು ತಡೆಗಟ್ಟಲೂ ಸೂಕ್ತ ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

(ಅ) ೨೫,೦೦೦ ರೂಪಾಯಿಗಳ ಅಂದಾಜಿಗಿಂತ ಹೆಚ್ಚಿನ ಮೌಲ್ಯದ ಕೆಲಸಗಳನ್ನು ಸಾಮಾನ್ಯವಾಗಿ ಟೆಂಡರ್ ಮೂಲಕವೂ ಹಾಗೂ ಈ ಹೊತ್ತಕ್ಕಿಂತ ಕಡಿಮೆ ಮೌಲ್ಯದ ಕೆಲಸಗಳನ್ನು ಟೆಂಡರುಗಳ ಮೂಲಕವೂ ಮತ್ತು ಪೀಸ್ ವರ್ಕ್ ಪದ್ಧತಿಯಲ್ಲೂ ವಹಿಸಲಾಗುವುದು.

(ಆ) ಕೆಲವು ಅನಿವಾರ್ಯ ಕಾರಣಗಳಿಂದಾಗಿ ಸ್ವಿಹಳ ಅಪರೂಪ ಸಂದರ್ಭಗಳಲ್ಲಿ ಕಾಮಗಾರಿಗಳನ್ನು ಪ್ರಾರಂಭಿಸುವುದನ್ನು ತಡವಾಗಿರಬಹುದೇ ಹೊರತು ಟೆಂಡರು ನಿಗದಿಯಾದ ಎಲ್ಲಾ ಕಾಮಗಾರಿಗಳನ್ನೂ ತಡವಾಗಿ ಪ್ರಾರಂಭಿಸಿಲ್ಲ.

(ಇ) ಎಲ್ಲಾ ಸಂದರ್ಭದಲ್ಲಿಯೂ ಕಾಮಗಾರಿಯ ನಿರ್ವಹಣೆಯಲ್ಲಿ ತಡವಾಗದಂತೆ ನೋಡಿಕೊಳ್ಳಲೂ ಎಲ್ಲಾ ಪ್ರಯತ್ನವನ್ನು ಮಾಡಲಾಗುತ್ತಿದೆ.

ಶ್ರೀ ಕೆ. ಕುಶಾಲ.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ೨೫ ಸಾವಿರ ರೂಪಾಯಿಗಳಿಗಿಂತ ಕಡಿಮೆ ಮೊತ್ತದ ಕಾಮಗಾರಿಗಳ ಪ್ರಶ್ನೆ ಉದ್ಭವವಾಗುತ್ತಿದೆ. ಕಾಮಗಾರಿಗಳಿಗೆ ಟೆಂಡರನ್ನು ಕೆರೆಯುವಾಗ ಕಂಡೀಷನ್ಸ್ ಹಾಕಿಕೊಳ್ಳುತ್ತಾರೆ. ಕಂಡೀಷನ್ಸ್ ಇದ್ದರೂ ಕೂಡ ರಿವೈಸ್ಡ್ ಎಸ್ಪೀಮೇಟ್ ಮಾಡಲಿಕ್ಕೆ ಟೆಂಡರುದಾರರು ಹೋಗುತ್ತಾ ಇದ್ದಾರೆ. ಮೇಟೀರಿಯಲ್ ಕಾಸ್ಟ್ ಜೊಸ್ತಿ ಇರುವುದರಿಂದ ಟೆಂಡರನ್ನು ರಿವೈಸ್ ಮಾಡುತ್ತಾರೆ. ಹೀಗೆ ಎರಡು, ಮೂರು ಸಾರಿ ಇದು ರಿವೈಸ್ ಆಗುತ್ತಾ ಕಾಮಗಾರಿಗಳು ಲಾಫ್ಟ್ ಆಗಿವೆ. ನನ್ನ ಕ್ಷೇತ್ರದಲ್ಲಿ ಸೇತುವೆ ಮತ್ತು ಟಾರ್ ರಸ್ತೆಗೆ ಟೆಂಡರ್ ರಿವೈಸ್ ಮಾಡುತ್ತಾ ಇದ್ದುದರಿಂದ ಕಾಮಗಾರಿ ನಷ್ಟವಾಗಿದೆ. ಆದ್ದರಿಂದ ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಹೆಚ್. ಡಿ. ದೇವೇಗೌಡ.—ಯಾವುದಾದರೂ ಸ್ಪೆಷಿಫಿಕ್ಯಾಗಿ ಇಂಥಾದ್ದು ವರ್ಕ್ ಎಂದು ಹೇಳಿದರೆ ನಾನು ನೋಡಿಸುತ್ತೇನೆ. ನಾನು ಡಿಪಾರ್ಟ್‌ಮೆಂಟ್ ಪ್ಯಾಸಿಸೇಜರ್ ಹೇಳಿದ್ದೇನೆ. ೨೫ ಸಾವಿರ ರೂಪಾಯಿಗಳಿಗಿಂತ ಕಡಿಮೆ ಮೌಲ್ಯದ ವರ್ಕ್‌ನ್ನು ಕೊಡಲಿಕ್ಕೆ ಅಧಿಕಾರಿಗಳಿಗೆ ಪವರ್ಸ್ ಇದೆ. ೨೫ ಸಾವಿರಕ್ಕಿಂತ ಮೇಲ್ಪಟ್ಟು ಇದ್ದರೆ ಟೆಂಡರ್ ಹಾಕಬೇಕು ಎಂದು ಹೇಳಿದ್ದೇನೆ. ಮಾನ್ಯ ಸದಸ್ಯರು ಸ್ಪೆಷಿಫಿಕ್ಯಾಗಿ ನೂನ್ಯತೆಗಳಿರುವುದನ್ನು ಹೇಳಿದರೆ ನಾನು ನೋಡಿಸುತ್ತೇನೆ. ಇವೂ ರೇಟು ಹೆಚ್ಚಾಗಿದೆ. ೨೫ ಸಾವಿರ ರೂಪಾಯಿಗಳನ್ನು ಫಿಕ್ಸ್ ಮಾಡಿರುವುದು ಯಾವುದೋ ಕಾಲದಲ್ಲಿ. ಅದನ್ನು ಹೆಚ್ಚು ಮಾಡಬೇಕು ಎನ್ನುವುದು ಸರ್ಕಾರದಲ್ಲಿದೆ.

ಶ್ರೀ ಕೆ. ಕುಶಾಲ.—ರಸ್ತೆ ಮತ್ತು ಸೇತುವೆ ಟೆಂಡರ್ ರಿವೈಸ್ ಆಗುತ್ತಿರುವುದರಿಂದ ಈ ಕಾಮಗಾರಿ ಲಾಫ್ಟ್ ಆಗಿದೆ. ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಈಗ ಹೇಳುತ್ತಾ ಇದ್ದಾರೆ, ಅದನ್ನು ನೋಡಿಸುತ್ತೇನೆ.

ಶ್ರೀ ಬಸವರಾಜ ಪಾಟೀಲ್.—ರ್.ಎ. (೨೦೪) ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದಾರೆ.

ಕಾರವಾರ ತಾಲ್ಲೂಕಿನಲ್ಲಿ ಗಣನಿ ಒಡ್ಡುಗಳು

೬೪೩. ಶ್ರೀ ಎನ್. ಪ್ರಭಾಕರ ರಾಣಿ (ಕಾರವಾರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಕಾರವಾರ ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಇಲಾಖೆಯಿಂದ ನಿರ್ಮಿತವಾಗಿರುವ ಗಣನಿ ಒಡ್ಡುಗಳು ಎಷ್ಟು ಮತ್ತು ಯಾವುವು ?

(ಆ) ೧೯೮೪-೮೫ ಸಾಲಿನಲ್ಲಿ ಇವುಗಳ ನಿರ್ವಹಣೆಗಾಗಿ ಪ್ರತಿಯೊಂದಕ್ಕೂ ವೆಚ್ಚ ಮಾಡಿದ ಮೊತ್ತವೆಷ್ಟು ?

(ಇ) ಕೆಳದಿ ಎರಡು ವರ್ಷಗಳಿಂದ ಈ ಗಜನಿ ಒಡ್ಡುಗಳನ್ನು ಸಮರ್ಪಕವಾಗಿ ನಿರ್ವಹಿಸದಿದ್ದರಿಂದ ಕಾರವಾರ ತಾಲ್ಲೂಕಿನ ಸಾವಿರಾರು ಎಕರೆ ಗಜನಿ ಭೂಮಿಯಲ್ಲಿನ ಬೆಳೆಯು ಹಾನಿ ಉಂಟಾಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

(ಈ) ಹಾಗಿದ್ದಲ್ಲಿ, ಈ ಬಗ್ಗೆ ಸರಕಾರದವರು ಕೈಕೊಂಡ ಕ್ರಮವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ೧೦

೧. ಗಡಸಿ ಗಜನಿ ಯೋಜನೆ
೨. ಅಮ್ಮದಳ್ಳಿ ಗಜನಿ ಯೋಜನೆ
೩. ಚಿತಾಕೆಲ ಕನಕಗೇರಿ ಗಜನಿ ಯೋಜನೆ
೪. ಚೆಂಡಿಯ ಅಗ್ರ ಗಜನಿ ಯೋಜನೆ
೫. ಹೊಂಕಣ ಹೊಟಕಳಿ ಗಜನಿ ಯೋಜನೆ
೬. ಕಡವಾಡ ಗಜನಿ ಯೋಜನೆ
೭. ಮಾವಿನ ಹಳ್ಳ ಮಜಳ್ಳಿ ಗಜನಿ ಯೋಜನೆ
೮. ಕಿನ್ನರ ಗಜನಿ ಯೋಜನೆ
೯. ಕಾರ್ಗಿ ಗಜನಿ ಯೋಜನೆ
೧೦. ಬೈರೆ ಗಜನಿ ಯೋಜನೆ

(ಆ) ನಿರ್ವಹಣೆಗಾಗಿ ೧೯೮೪-೮೫ನೇ ಸಾಲಿನಲ್ಲಿ ಮಾಡಿರುವ ವೆಚ್ಚ.—

| | | |
|---------------------------------|-----|------------|
| ೧. ಗಡಸಿ ಗಜನಿ ಯೋಜನೆ | ... | ೪,೦೯೧ ರೂ. |
| ೨. ಅಮ್ಮದಳ್ಳಿ ಗಜನಿ ಯೋಜನೆ | ... | ೧೫,೫೮೪ ರೂ. |
| ೩. ಚೆಂಡಿಯ ಗಜನಿ ಯೋಜನೆ | ... | ೩,೦೦೦ ರೂ. |
| ೪. ಹೊಂಕಣ ಹೊಟಕಳಿ ಗಜನಿ ಯೋಜನೆ | ... | ೫,೫೮೦ ರೂ. |
| ೫. ಮಾವಿನ ಹಳ್ಳ ಮಜಳ್ಳಿ ಗಜನಿ ಯೋಜನೆ | ... | ೩,೩೨೩ ರೂ. |
| ೬. ಕಿನ್ನರ ಗಜನಿ ಯೋಜನೆ | ... | ೧೭,೦೯೬ ರೂ. |
| ೭. ಕಡವಾಡ ಗಜನಿ ಯೋಜನೆ | ... | ೪,೮೯೭ ರೂ. |
| ಮೊತ್ತ | ... | ೫೩,೫೭೨ ರೂ. |

(ಇ) ಇಲ್ಲ.

(ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎನ್. ಪ್ರಭಾಕರ ರಾಣಿ.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸಚಿವರು ಈಗ ಒದಿದಂಥ ಉತ್ತರ ಸತ್ಯಕ್ಕೆ ದೂರವಾದಂಥ ಸಂಗತಿಯನ್ನು ಒಳಗೊಂಡಿದೆ ಎಂದು ಹೇಳಬೇಕಾಗುತ್ತದೆ. ಮೊದಲನೇ ಪ್ರಶ್ನೆಯಲ್ಲಿ ಒಟ್ಟು ೧೦ ಗಜನಿ ಯೋಜನೆಗಳಿವೆ ಎಂದು ಉತ್ತರ ಕೊಟ್ಟಿದ್ದಾರೆ. ಹತ್ತನೇ ಬೈರೆ ಗಜನಿ ಯೋಜನೆ ನನ್ನ ತಾಲ್ಲೂಕಿನಲ್ಲಿ ಎಲ್ಲಿದೆ ಎಂದು ಹುಡುಕುವ ಪ್ರಶ್ನೆ ಬರುತ್ತದೆ. ಇದು ಇನ್ನೂ ನಿರ್ಮಾಣವಾಗಿಲ್ಲ. (ಇ) ಪ್ರಶ್ನೆಯಲ್ಲಿ ಕೆಳದಿ ಎರಡು ವರ್ಷಗಳಿಂದ ಈ ಗಜನಿ ಒಡ್ಡುಗಳನ್ನು ಸಮರ್ಪಕವಾಗಿ ನಿರ್ವಹಿಸದಿದ್ದರಿಂದ ಕಾರವಾರ ತಾಲ್ಲೂಕಿನ ಸಾವಿರಾರು ಎಕರೆ ಗಜನಿ ಭೂಮಿಯಲ್ಲಿನ ಬೆಳೆಯು ಹಾನಿ ಉಂಟಾಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ಎಂದು ಕೇಳಿದ್ದಕ್ಕೆ 'ಇಲ್ಲ'

ಒಂದು ಹೇಳಿದ್ದಾರೆ, ಇಲ್ಲ ಒಂದು ಮಾತನ್ನು ನೆನಪಿಗೆ ತರುತ್ತೇನೆ. ಈ ಹಿಂದೆ ಚಿಕ್ಕ ನೀರಾವರಿ ಸಚಿವರಾಗಿದ್ದ ಶ್ರೀ ಲಕ್ಷ್ಮೀಪತಿಯವರು ಎರಡು ವರ್ಷಗಳ ಹಿಂದೆ ಕಾರವಾರಕ್ಕೆ ಅಂದರೆ ಕಡವಾಡ ಗಜನಿ ಯೋಜನೆಗೆ ಭೇಟಿ ನೀಡಿ ಪೂರ್ತಿ ಇದು ನಾಡುರಸ್ತಿಯಾಗಿದೆ, ಕೂಡಲೇ ಮಾಡುತ್ತೇನೆ. ಇದರ ಎಸ್ಸಿಪೇಟ್ ಕಳುಹಿಸಿಕೊಡಿ ಎಂದು ಹೇಳಿದರು, ಒಂದು ಹೇಳಿದರು, ಲೆಕ್ಕಕ್ಕಿಂತಲೂ ಎಸ್ಸಿಪೇಟ್ ಹಚ್ಚಿ ಗಿರುವುದರಿಂದ ಅದನ್ನು ಸರ್ಕಾರಕ್ಕೆ ಕಳುಹಿಸಬೇಕು ಎಂದು ಹೇಳಿದರು. ಆದರೆ ಇನ್ನೊಬ್ಬರಿಗೆ ಕಡಿವಾಡ ಗಜನಿ ಯೋಜನೆಯ ದುರಸ್ತಿ ಕೆಲಸವನ್ನು ಮಾಡಿಲ್ಲ. ಅದೇ ರೀತಿ ಇನ್ನುಳಿದ ಗಜನಿ ಯೋಜನೆಗಳ ಬೇರೆ ಬೇರೆ ಅಂಕಿ ಸಂಖ್ಯೆಗಳನ್ನು ಕೊಟ್ಟಿದ್ದಾರೆ. ಇದನ್ನು ನೋಡಿದರೆ ಅಧಿಕಾರಿಗಳು ಬರೀ ಕಾಗದಗಳಲ್ಲಿ ಮಾತ್ರ ಹಣವನ್ನು ವೆಚ್ಚ ಮಾಡಿ ಇಟ್ಟಿದ್ದಾರೆ. ಏನೋ ಎನ್ನುವ ಸಂಶಯ ಬರುತ್ತದೆ, ಕಾರವಾರದ ವಿಶಿಷ್ಟ ಪರಿಸ್ಥಿತಿ ಏನೆಂದರೆ ಅಲ್ಲಿ ಬೇರೆ ಚಿಕ್ಕ ನೀರಾವರಿ ಯೋಜನೆಗಳ ಕೆಲಸಗಳಿಲ್ಲ. ಬಹುತೇಕ ಸಣ್ಣ ನೀರಾವರಿ ಕೆಲಸಗಳು ಎಂದರೆ ಗಜನಿ ಒಡ್ಡುಗಳ ಕೆಲಸಗಳು ಮಾತ್ರ. ನಮ್ಮ ಇಡೀ ಉತ್ತರ ಕರ್ನಾಟಕ ಜಿಲ್ಲೆಯಲ್ಲಿ, 31 ತಾಲ್ಲೂಕುಗಳಲ್ಲಿ ಬೇರೆಯಾವುದೇ ನೀರಾವರಿ ಯೋಜನೆಗಳನ್ನು ತೆಗೆದುಕೊಳ್ಳಲಿಕ್ಕೆ ಸಾಧ್ಯವಿಲ್ಲ. ಅದುದರಿಂದ ಇರುವಂಥ ಗಜನಿ ಒಡ್ಡುಗಳು ದುರಸ್ತಿಯಾಗಿಲ್ಲ. ನಾನು ಪ್ರತ್ಯಕ್ಷವಾಗಿ ತೋರಿಸುತ್ತೇನೆ. ಅಧಿಕಾರಿಗಳು ತಮಗೆ ತಪ್ಪು ಮಾಹಿತಿ ಕೊಟ್ಟಿದ್ದಾರೆ. ಸರಿಯಾದ ಮಾಹಿತಿ ತರಿಸಿ, ಕೂಡಲೇ ಇವುಗಳು ದುರಸ್ತಿಯಾಗುವಂಥ ಕೆಲಸವನ್ನು ಕೈಗೊಳ್ಳುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ನಾನು ಸಭೆಗೆ ತಪ್ಪು ಮಾಹಿತಿ ಒದಗಿಸಲಿಕ್ಕೆ ಹೋಗಿಲ್ಲ. ಅವರು ಕೇಳಿರುವ ಪ್ರಶ್ನೆಯನ್ನು ಬೇಕಾದರೆ ಮತ್ತೆ ಓದಬಹುದು. ಲೋಕೋಪಯೋಗಿ ಇಲಾಖೆಯಿಂದ ನಿರ್ಮಿತವಾಗಿರುವ ಗಜನಿ ಒಡ್ಡುಗಳು ಎಷ್ಟು ಎಂದು ಕೇಳಿದ್ದಾರೆ. ಅವು ಹತ್ತು, ೧೯೮೪-೮೫ನೇ ಇಸವಿಯಲ್ಲಿ ವೆಚ್ಚ ಮಾಡಿದ ಮೊತ್ತವಷ್ಟು ಎಂದು ಕೇಳಿದ್ದೀರಿ. ಅದಕ್ಕೆ ಬಿ. ಯಲ್ಲಿ ಹೇಳಿದ್ದೇನೆ. ಕಾರವಾರ ತಾಲ್ಲೂಕಿನ ಗಜನಿ ಭೂಮಿಯಲ್ಲಿನ ಬೆಳೆಯಾ ಹಾನಿಯಾಗಿಲ್ಲ, ೧೦ ಯೋಜನೆಯಲ್ಲಿ ಬೆಳೆ ಹಾನಿಯಾಗಿಲ್ಲ. ಇದರ ಬಗ್ಗೆ ದೂರು ಬಂದಿಲ್ಲ. ಇನ್ನು ಬೇರೆ ಬೇರೆ ಕಡೆ ಕಾರ್ಲೆಂಡ್ ಸ್ಕ್ರೀಮಿನಲ್ಲಿ ಒಡ್ಡುಗಳನ್ನು ತೆಗೆದುಕೊಳ್ಳುವುದು ಬೇರೆ. ಇದನ್ನು ನಾಡುರಸ್ತಿ ಮಾಡುವ ಬಗ್ಗೆ ಮಾನ್ಯ ಲಕ್ಷ್ಮೀಪತಿಯವರು ಇನ್ಸ್‌ಪೆಕ್ಷನ್ ಮಾಡಿ ೧೮ ಕ್ಷಿಂತ್ರಲೂ ಹೆಚ್ಚು ಎಸ್ಸಿಪೇಟ್ ಮಾಡಿದ್ದೇವೆನ್ನುವುದು ಬೇರೆ. ಆಯಿತು. ಕಳೆದ ಸಾರಿ ನಾನು ಹೋಗಿ ಸರ್‌ಪ್ರೈಸ್ ಚೆಕ್ ಮಾಡಿದ್ದೇನೆ. ಮೂರು ತಿಂಗಳ ಹಿಂದೆ, ಇವರು ಕಾರ್ಲೆಂಡ್ ಭೂಮಿಗೆ ಸಂಬಂಧಪಟ್ಟಂತೆ ಒಡ್ಡುಗಳನ್ನು ಹಾಕತಕ್ಕಂತಹ ಕಾಲದಲ್ಲಿ ಅದರ ಹೆಸರಿನಲ್ಲಿ ಹಣವನ್ನು ಅಧಿಕಾರಿಗಳು ಅಪವ್ಯಯ ಮಾಡಿದ್ದಾರೆಯೇ ಎಂದು ಅಧಿಕಾರಿಗಳಿಗೂ ತಿಳಿಸದೆ, ಅವೂತ್ತ ನಾನೇ ನೋಡಬೇಕೆಂದು ಹೋಗಿ, ಅದನ್ನು ಪರಿಶೀಲಿಸುವುದಿದ್ದೇನೆ ಆಗ ಆ ಭಾಗದ ಜನರು, ಜಮೀನ್ದಾರರು ಒಂದು ಸ್ಥಳದಲ್ಲಿಯೇ ಹೇಳಿದರು. ಇದಕ್ಕೆ ಹಣವನ್ನು ಖರ್ಚು ಮಾಡಿದ್ದಾರೆ ಇದರಲ್ಲಿ ಯಾವುದೇ ದೋಷ ನಡೆದಿಲ್ಲವೆಂದು ಹೇಳಿದರು. ನನ್ನ ಮುಂದೆ ಅವರೇ ಒಪ್ಪಿಕೊಂಡರು. ನಾನು ಸರ್‌ಪ್ರೈಸ್ ಚೆಕ್ ಮಾಡಿದಾಗ ಯಾವುದೇ ಕೆಲಸ ನಡೆಯುತ್ತಿಲ್ಲವೆಂದು ಯಾರೂ ಹೇಳಿಲ್ಲ. ಕೆಲವು ಯೋಜನೆಗಳಲ್ಲಿ ಹಣವೇ ವೆಚ್ಚವಾಗಿಲ್ಲವೆಂದು ಹೇಳುತ್ತಿದ್ದೀರಿ. ಇದರ ಬಗ್ಗೆ ನಾನೇ ಸ್ಥಳ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಸ್. ಪ್ರಭಾಕರ್ ರಾಣಿ.—ನಾನು ಯಾವುದೇ ದೋಷ ಕಾಣುವುದಿಲ್ಲ ಬಗ್ಗೆ ಹೇಳುತ್ತಿಲ್ಲ. ಇದುವರೆಗೆ ಲೋಕೋಪಯೋಗಿ ಇಲಾಖೆಯ ವತಿಯಿಂದ ನಿರ್ಮಾಣವಾದಂತಹ ಕಾಮಗಾರಿಗಳನ್ನು ಸರಿಯಾಗಿ ದೂರಸ್ತು ಮಾಡದಿರುವುದರಿಂದ ಉಂಟಾದ ತೊಂದರೆ ಬಗ್ಗೆ, ರೈತರಿಗೆ ಆದ ಹಾನಿ ಬಗ್ಗೆ ಹೇಳುತ್ತಿದ್ದೇನೆ. ತಾವು ಸರ್‌ಪ್ರೈಸ್ ವಿಜಿಟ್ ಮಾಡಿದ್ದೇವೆ ಎಂದು ಹೇಳಿದ್ದೀರಿ. ಆದರೆ ಯಾವುದೆಂದು ನನಗೆ ಗೊತ್ತಿಲ್ಲ. ಅದು ಯಾವುದೆಂದು ಹೇಳಿದರೆ ಹೇಳಬಹುದು. ಇದರ ಬಗ್ಗೆ ದೂರು ಬಂದಿಲ್ಲವೆಂದು ಮಾನ್ಯ ಸಚಿವರು ಹೇಳಿದ್ದಾರೆ. ಈಗಾಗಲೇ ರೈತರು ಜಿಲ್ಲಾಧಿಕಾರಿಗಳಿಗೆ ದೂರನ್ನು ಕೊಟ್ಟಿದ್ದಾರೆ. ಆ ದೂರಿನ ಮೇಲೆ ಜಿಲ್ಲಾಧಿಕಾರಿಗಳು ಪಶ್ಚಿಮ ಘಟ್ಟಗಳ ಯೋಜನೆಯಲ್ಲಿ ಹಣವನ್ನು ವಂಚೂರು ಮಾಡುತ್ತೇವೆಂದು ಆಶ್ಚರ್ಯವನ್ನು ಕೊಟ್ಟಿದ್ದಾರೆ. ಪಂಚ ವಾರ್ಷಿಕ ಯೋಜನೆಯಲ್ಲಿ ಹಣ ಬರದಿರುವುದರಿಂದ ರಿವೇರಿ ಕೆಲಸ ಹಾಗೆ ನಿಂತಿದೆ. ಮೊನ್ನೆ ಅನೇಕ ಹಳ್ಳಿಗಳಿಗೆ ಸಾಮರ್ಪಣಿಕ ಸಂಪರ್ಕಾಧಿಕಾರಿಗಳ ಸಭೆಯಲ್ಲಿ ಇದನ್ನು ಅಧಿಕಾರಿಗಳ ಸವರಿಗೆ ತಂದಿದ್ದೇನೆ. ಅವರು ಫಂಡ್ಸ್ ಇಲ್ಲವೆಂದು ಒಪ್ಪಿಕೊಂಡಿದ್ದಾರೆ, ತಾವು ಅದಷ್ಟು ಬೇಗ ಈ ದುರಸ್ತಿ ಕೆಲಸವನ್ನು ಮಾಡಿಸಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ಅವರ ಸ್ವಂತ ಕಾನ್ಸಿಟ್ಯುಯನ್ಯಲ್ಲಿ ಸರ್‌ಪ್ರೈಸ್ ಚೆಕ್ ಮಾಡಲಿಲ್ಲ. ಅವರ ತಾಲ್ಲೂಕಿನಲ್ಲಿ, ಅವರ ಜಿಲ್ಲೆಯಲ್ಲಿ ಸರ್‌ಪ್ರೈಸ್ ಚೆಕ್ ಮಾಡಿದ್ದೇನೆ. ನಿಮ್ಮ ತಾಲ್ಲೂಕಿನಲ್ಲಿ ಅನಿರೀಕ್ಷಿತವಾಗಿ ಕೆಲವು ಗಜನಿ ಒಡ್ಡುಗಳನ್ನು ಮಾಡುವುದು ಬೇರೆ. ಒಂದೊಂದು ತಾಲ್ಲೂಕಿನಲ್ಲಿ ನೇಚರ್ ಆಫ್ ವರ್ಕ್ ಅನ್ನು ಸೆಲೆಕ್ಟ್ ಮಾಡಿಕೊಂಡು ಮಾಡಿದ್ದೇವೆ. ಇಲ್ಲದಿದ್ದರೆ, ಕೆ.ಎಸ್.ಆರ್.ಟಿ.ಸಿ. ಬಸ್ ಚೆಕ್ ಮಾಡಿದ ಹಾಗೆ ಆಗುತ್ತದೆ. ನೀವು ಏನು ಹೇಳಿದ್ದೀರಿ, ಅದನ್ನು ಗಮನದಲ್ಲಿಟ್ಟುಕೊಂಡು, ಇದರಲ್ಲಿ ಏನೇನು ದೋಷಗಳಿವೆ, ಅದನ್ನು ಸರಿಪಡಿಸಲು ಪ್ರಯತ್ನ ಮಾಡುತ್ತೇನೆ.

ಬೆಳ್ತಂಗಡಿ ತಾಲೂಕಿನಲ್ಲಿ 1985-86ನೇ ಸಾಲಿನಲ್ಲಿ ಕೈಗೊಳ್ಳಲು ಉದ್ದೇಶಿಸಿರುವ ಹೊಸ ಕಾಮಗಾರಿಗಳ ವಿಚಾರ ಕುರಿತು.

೩೯೨ ಶ್ರೀ ವಸಂತ ಬಂಗೇರಾ (ಬೆಳ್ತಂಗಡಿ)—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ.—

- ಅ) ಬೆಳ್ತಂಗಡಿ ತಾಲೂಕಿನಲ್ಲಿ ೧೯೮೫-೮೬ನೇ ಸಾಲಿನಲ್ಲಿ ಕೈಗೊಳ್ಳಲು ಉದ್ದೇಶಿಸಿರುವ ಹೊಸ ಕಾಮಗಾರಿಗಳು ಯಾವುವು ;
- ಆ) ಬೆಳ್ತಂಗಡಿ ತಾಲ್ಲೂಕು ಆರಂಬೋಡಿ ಗ್ರಾಮಕ್ಕೆ ಹೋಗಲು ನಿರ್ಮಾಣವಾಗಿರುವ ಸೇತುವೆಯ ಕೆಲಸ ವಿಳಂಬವಾಗಿರುವುದಕ್ಕೆ ಕಾರಣಗಳೇನು ? ಸೇತುವೆಯ ಕೆಲಸ ಯಾವಾಗ ಪೂರ್ಣಗೊಳ್ಳುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

- ಅ) ರಸ್ತೆ ಮತ್ತು ಸೇತುವೆಗಳ ಯಾವ ಹೊಸ ಕೆಲಸವನ್ನು ೧೯೮೫-೮೬ರ ಆಯವ್ಯಯ ಪಟ್ಟಿಯಲ್ಲಿ ಸೇರಿಸಿಲ್ಲ. ಆದರೆ ಸೇತು ಬಂಧನ ಯೋಜನೆಯಲ್ಲಿ ಒಂದು ಅಥವಾ ಎರಡು ಸಣ್ಣ ಮೋರಿಗಳನ್ನು ಈ ತಾಲ್ಲೂಕಿನಲ್ಲೂ ತೆಗೆದುಕೊಳ್ಳಲಾಗುತ್ತದೆ.
- ಆ) ಈ ಸೇತುವೆಯ ಕೆಲಸವು ಪ್ರಗತಿಯಲ್ಲಿದ್ದು, ೧೯೮೬-೮೭ರಲ್ಲಿ ಪೂರ್ಣಗೊಳ್ಳುವ ನಿರೀಕ್ಷೆ ಇದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಅವರು ಕೇಳತಕ್ಕಂತಹ ಸೇತುವೆ ಕೆಲಸ ಪ್ರಾರಂಭ ಮಾಡಿದ್ದು ೩-೧-೧೯೮೪ರಲ್ಲಿ. ಅದಕ್ಕೆ ಈಗಾಗಲೇ ೭ ಲಕ್ಷದ ರೂಪಾಯಿಗಳ ಮೇಲೆ ಖರ್ಚು ಮಾಡಿದ್ದೇವೆ. ಮೇ ೧೯೮೬ಕ್ಕೆ ಈ ಕೆಲಸವನ್ನು ಮುಗಿಸಹೇಕೆಂದಿದ್ದೇವೆ. ಅದಕ್ಕೆ ಅಂದಾಜು ಸುಮಾರು ೨೧ ಲಕ್ಷ ಎಂದು ಇದೆ. ನಮ್ಮ ಎಕ್ಸ್‌ಪೆಕ್ಟೇಷನ್ ಪ್ರಕಾರ ಹಣ ಸಿಕ್ಕಿದರೆ, ಅದಕ್ಕಿಂತ ಮುಂಚೆಯೇ ಈ ಕೆಲಸವನ್ನು ಮುಗಿಸುತ್ತೇವೆ. ಹಣ ಸಿಕ್ಕದೇ ಹೋದರೆ, ಕೊಂಚ ಹಿಂದೂ ಮುಂದು ಹೋಗಬಹುದು.

ಶ್ರೀ ಕೆ. ವಸಂತ ಬಂಗೇರ.—ಒಂದನೆಯ ಪ್ರಶ್ನೆಗೆ ೧೯೮೫-೮೬ರ ಆಯವ್ಯಯ ಪತ್ರದಲ್ಲಿ ಯಾವುದೇ ಕಾಮಗಾರಿ ಯೋಜನೆಯನ್ನು ಸೇರಿಸಿಲ್ಲವೆಂದು ಉತ್ತರ ಕೊಟ್ಟಿದ್ದಾರೆ. ಇದೇ ವರ್ಷ ಎರಡು ಮೋರಿಗಳನ್ನು ನಿಮ್ಮ ಕ್ಷೇತ್ರದಲ್ಲಿ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದಾರೆ. ಕಳೆದ ವರ್ಷದ ಬಜೆಟ್‌ನಲ್ಲಿ ಸೇರಿಸಿದ ಎಲ್ಲಾ ಕಾಮಗಾರಿಗಳನ್ನು ಈ ವರ್ಷ ಸೇರಿಸುತ್ತೀರಾ ಅಥವಾ ಯಾವುದೇ ಈ ವರ್ಷ ಯಾವ ಹೊಸ ಕಾಮಗಾರಿಗಳನ್ನು ಸೇರಿಸುತ್ತೀರೋಂದು ಕೇಳಿದ್ದೆ. ಅದಕ್ಕೆ ಅವರು ಹಿಂದಿನದ್ದು ಇಲ್ಲ. ಈ ವರ್ಷ ಎರಡು ಮೋರಿಗಳನ್ನು ತೆಗೆದುಕೊಳ್ಳಲಾಗುವುದೆಂದು ಇದೆ. ಕಳೆದ ಬಡ್ಡಿಯಲ್ಲಿ ಕೆಲವು ಕಾಮಗಾರಿಗಳಿಗೆ ಒಂದು ಸಾವಿರ ಟೋಕನ್ ಗ್ರಾಂಟ್ ಕೊಟ್ಟಿದ್ದಾರೆ. ಕೆಲವು ಕಡೆ ೫, ೧೦ ಸಾವಿರ ಮತ್ತು ಎರಡು ಲಕ್ಷ ಕೊಟ್ಟಿದ್ದಾರೆ. ನಮ್ಮ ಕ್ಷೇತ್ರದಲ್ಲಿ ಯಾವುದೇ ಕೆಲಸವಾಗದೆ ವಂಚಿತ ವಾಗಿದೆ. ಇದರ ಬಗ್ಗೆ ಬೇರೆ ಏನಾದರೂ ಯೋಜನೆಯನ್ನು ಹಾಕಿಕೊಂಡು ಈ ವರ್ಷ ಹೆಚ್ಚಿನ ಕಾಮಗಾರಿಗಳನ್ನು ತೆಗೆದುಕೊಳ್ಳುತ್ತೀರಾ ?